



ТАТАРСТАН РЕСПУБЛИКАСЫ ЗАКОНЫ

Татарстан Республикасында жиңел таксида пассажирлар йөртүне һәм багаж ташуны оештыру турында

Татарстан Республикасы
Дәүләт Советы тарафыннан
2023 елның 13 июлендә
кабул ителде

1 статья. Элеге Законның җайга салу предметы

Элеге Закон «Россия Федерациясендә жиңел таксида пассажирлар йөртүне һәм багаж ташуны оештыру турында, Россия Федерациясенең аерым закон актларына үзгәрешләр керту һәм Россия Федерациясе закон актлары аерым нигезләмәләренең үз көчләрен югалтуын тану хакында» 2022 елның 29 декабрендәге 580-ФЗ номерлы Федераль закон (алга таба – Федераль закон) нигезендә Татарстан Республикасы территориясендә жиңел таксида пассажирлар йөртүне һәм багаж ташуны оештыру өлкәсендә һәм өлкәдә региональ дәүләт контролен (күзәтчелеген) оештыруда аерым мәсьәләләрне җайга сала.

2 статья. Элеге Законда кулланыла торган төп төшенчәләр

1. Элеге Закон максатлары өчен түбәндәге төп төшенчәләр кулланыла:

- 1) жиңел такси – гавами фрахтлау шартнамәсе нигезендә пассажирлар йөртүне һәм багаж ташуны гамәлгә ашыру өчен файдаланыла торган жиңел автомобиль;
- 2) рөхсәт – Федераль законның 3 статьясының 1 өлеше нигезендә юридик зат, индивидуаль эшкуар яисә физик зат тарафыннан жиңел таксида пассажирлар йөртү һәм багаж ташу эшчәнлеген гамәлгә ашыру хокукуын бирә торган электрон документ;

3) физик зат – «Һөнәри керемгә салым» максус салым режимын кулланучы һәм индивидуаль эшкуар булмаган зат;

4) жиңел таксида пассажирлар йөртүче һәм багаж ташучы – Россия Федерациясе законнары һәм өлеге Закон нигезендә жиңел таксида пассажирлар йөртү һәм багаж ташу эшчәнлеген гамәлгә ашыру хокукуы бирелгән юридик зат, индивидуаль эшкуар яисә физик зат;

5) жиңел таксиға заказ бирү хезмәте – фрахтлаучы һәм фрахтчы тарафыннан алга таба жиңел таксины фрахтлауның гавами шартнамәсен төзу максатларында

фрахтлаучы булырга ниятләгән заттан жиңел таксиға заказ алу һәм (яисә) фрахтчы булырга ниятләгән затка жиңел таксиға заказ тапшыру эшчәнлеген гамәлгә ашыру хокуқы бирелгән юридик зат яисә индивидуаль эшкуар.

2. Әлеге Законда кулланыла торган башка төшенчәләр Федераль законда билгеләнгән мәгънәләрендә кулланыла.

З статья. Жиңел таксида пассажирлар йөртүне һәм багаж ташуны оештыру өлкәсендә Татарстан Республикасы Министрлар Кабинеты вәкаләтләре

Жиңел таксида пассажирлар йөртүне һәм багаж ташуны оештыру өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) жиңел таксида пассажирлар йөртүне һәм багаж ташуны оештыру һәм жиңел таксида пассажирлар йөртү һәм багаж ташу өлкәсендә региональ дәүләт контроле (күзәтчелеге) функцияләрен гамәлгә ашыруга вәкаләтле Татарстан Республикасы башкарма хакимияте органын (алга таба – вәкаләтле орган) билгеләү;

2) рөхсәт бирү, аның гамәлдә булын туктатып тору, юкка чыгару һәм торғызу тәртибен билгеләү;

3) вәкаләтле органга Федераль законның 4 статьясындагы 1 өлешендә күрсәтелгән гаризаны яисә хәбәрнамәне һәм аларга күшүп бирелә торган документларны жибәрү тәртибен билгеләү;

4) жиңел такси йөртүчеләр турындагы белешмәләр составын һәм вәкаләтле органга жиңел таксида пассажирлар йөртүче һәм багаж ташучы тарафыннан әлеге белешмәләрне жибәрү тәртибен билгеләү;

5) вәкаләтле орган жиңел таксида пассажирлар йөртүчеләр һәм багаж ташучылар региональ реестрына һәм (яисә) жиңел таксилар региональ реестрына керткән үзгәрешләр турындагы белешмәләрне алуның техник мөмкинлеге булмау хакындагы хәбәрнамәне вәкаләтле органга жиңел таксиға заказ бирү хезмәте тарафыннан жибәрү тәртибен билгеләү;

6) жиңел таксида пассажирлар йөртүчеләргә һәм багаж ташучыларга күрсәтелә торган түләүле хезмәтләр, аларның бәясе һәм алар өчен түләү кагыйдәләре турындагы белешмәләрне үз эшчәнлеген «Интернет» мәгълүмат-телекоммуникация чөлтәреннән файдаланмыйча гамәлгә ашыручы жиңел таксиға заказ бирү хезмәте тарафыннан урнаштыру тәртибен билгеләү;

7) жиңел таксиға заказ бирү хезмәте үз эшчәнлеген «Интернет» мәгълүмат-телекоммуникация чөлтәреннән файдаланмыйча гамәлгә ашыруны күздә тоткан очракта, Федераль законның 19 статьясындагы 1 өлешендә күрсәтелгән мәгълүматны жиңел таксиға заказ бирү хезмәте тарафыннан урнаштыру тәртибен һәм чыганакларын билгеләү;

8) физик зат булган жиңел таксида пассажирлар йөртүче һәм багаж ташучы (рөхсәт алу турында гариза бирергә ниятләгән зат) (алга таба – заказчы) тарафыннан вәкаләтле органга, заказчы жиңел таксида пассажирлар йөртүне һәм багаж ташуны гамәлгә ашыра башлаганчы, заказчыга жиңел такси турындагы белешмәләр жиңел таксилар региональ реестрына кертелгән жиңел таксины файдалануга бирү, аны

биру срогы турында хәбәрнамә тапшыру, шулай ук аны исәпкә алу тәртибен билгеләү;

9) жиңел таксида пассажирлар йөртүче һәм багаж ташучы тарафыннан жиңел таксига заказ биру хезмәтенә жиңел такси йөртүченең Федераль законның 19 статьясындагы З өлешенең 8 пунктында каралган таләпләрне бозуы турында белешмәләр тапшыру тәртибен билгеләү;

10) жиңел таксида пассажирлар йөртү һәм багаж ташу өлкәсендә региональ дәүләт контролен (күзәтчелеген) гамәлгә ашыру турындағы нигезләмәне раслау;

11) Федераль законның 28 статьясындагы 2 өлешендә күрсәтелгән чарапарны гамәлгә ашыру тәртибен билгеләү;

12) Россия Федерациясе законнарында һәм Татарстан Республикасы законнарында каралган башка вәкаләтләрне гамәлгә ашыру.

4 статья. Жиңел таксида пассажирлар йөртүне һәм багаж ташуны оештыру өлкәсендә вәкаләтле орган вәкаләтләре

Жиңел таксида пассажирлар йөртүне һәм багаж ташуны оештыру өлкәсендә вәкаләтле орган вәкаләтләренә түбәндәгеләр керә:

1) рөхсәт биру, аның гамәлдә булуын туктатып тору, юкка чыгару һәм торғызу;

2) жиңел таксига заказ биру хезмәте эшчәнлеген гамәлгә ашыру хокуқын биру, жиңел таксига заказ биру хезмәте эшчәнлеген гамәлгә ашыру хокуқының гамәлдә булуын туктатып тору, бетерү һәм торғызу;

3) жиңел таксида пассажирлар йөртүчеләр һәм багаж ташучылар региональ реестрын, жиңел таксилар региональ реестрын һәм жиңел таксига заказ биру хезмәтләре региональ реестрын (алга таба – региональ реестрлар) алыш бару;

4) жиңел таксида пассажирлар йөртүче һәм багаж ташучы тарафыннан «Интернет» мәгълүмат-телекоммуникация челтәрендә жиңел таксида пассажирлар йөртү һәм багаж ташу тарифлары турындағы белешмәләрне урнаштыру өчен Федераль законның 24 статьясындагы 2 өлешендә каралган сайтны билгеләү;

5) Федераль законның 4 статьясындагы 1 өлешендә каралган гаризалар һәм хәбәрнамәләр, әлеге гаризаларга карата караплар кабул итү турындағы хәбәрнамәләр һәм жиңел таксида пассажирлар йөртүчеләр һәм багаж ташучылар региональ реестрыннан, жиңел таксига заказ биру хезмәтләре региональ реестрыннан өзөмтәләр рәвешләрен раслау;

6) жиңел таксида пассажирлар йөртү һәм багаж ташу өлкәсендә региональ дәүләт контролен (күзәтчелеген) гамәлгә ашыру;

7) Россия Федерациясе законнарында һәм Татарстан Республикасы законнарында каралган башка вәкаләтләрне гамәлгә ашыру.

5 статья. Жиңел таксида пассажирлар йөртүне һәм багаж ташуны оештыру

1. Жиңел таксида пассажирлар йөртүне һәм багаж ташуны оештыру вәкаләтле орган тарафыннан башкарыла.

2. Жиңел таксида пассажирлар йөртү һәм багаж ташу эшчәнлеге, жиңел таксилар региональ реестрына алар турында белешмәләр кертелгән транспорт чараларыннан файдаланып, юридик затка, индивидуаль эшкуарга яисә физик затка бирелә торган һәм жиңел таксида пассажирлар йөртүчеләр һәм багаж ташучылар региональ реестрындагы язма белән расланган рөхсәт нигезендә, рөхсәтнен гамәлдә булын туктатып тормау яисә юкка чыгармау шарты белән, гамәлгә ашырыла.

3. Юридик затларга һәм индивидуаль эшкуарларга рөхсәт биш елга, физик затларга рөхсәт биш елга йә, физик зат рөхсәт алу турындагы гаризада азрак срокны күрсәткән очракта, шул срокка бирелә.

4. Жиңел таксиға заказ бирү хезмәте эшчәнлеген гамәлгә ашыру хокуки бирелә торган срок биш ел тәшкил итә.

6 статья. Жиңел таксиға карата қуела торған таләпләр

1. Жиңел такси Федераль законның 9 статьясындагы 1 өлешендә билгеләнгән таләпләр нигезендә рәсмиләштерелергә тиеш. Жиңел такси кузовының төсләр гаммасы ак яисә сары төсләр гаммасына туры килергә тиеш.

2. Татарстан Республикасы Министрлар Кабинеты норматив хокукий акты белән Федераль законның 9 статьясындагы 4 өлешендә каралган мәгълүматны ике үлчәмле штрихлы код (QR-код) рәвешендә яисә жиңел такси салонында «Интернет» мәгълүмат-телеинформацияцияция чөлтәрендә әлеге мәгълүмат урнаштырылган сайтның адресы турындагы белешмәләрне урнаштыру аша бирү мөмкинлеге билгеләнергә мөмкин.

3. Татарстан Республикасы Министрлар Кабинеты норматив хокукий акты белән жиңел такси буларак файдаланыла торған транспорт чарасының экологик классына карата өстәмә таләпләр билгеләнергә мөмкин.

7 статья. Региональ реестрлар

1. Региональ реестрларны алыш бару, жиңел таксилар федераль дәүләт мәгълүмат системасыннан файдаланып, Россия Федерациясе Хөкүмәте раслаган тәртиптә вәкаләтле орган тарафыннан башкарыла.

2. Жиңел таксилар федераль дәүләт мәгълүмат системасында урнаштырыла торған белешмәләр составы, вәкаләтле орган тарафыннан белешмәләрне мондый мәгълүмат системасына тапшыру тәртибе, сроклары, ысуллары Россия Федерациясе Хөкүмәте раслый торған жиңел таксилар федераль дәүләт мәгълүмат системасы турындагы нигезләмә белән билгеләнә.

8 статья. Аэропортлар, тимер юл вокзаллары һәм автовокзаллар территорияләрендә жиңел таксида пассажирлар йөртүнә һәм багаж ташуны оештыру үзенчәлекләре

Татарстан Республикасы Министрлар Кабинеты норматив хокукий акты белән, аэропортлар, тимер юл вокзаллары һәм автовокзаллар территорияләрендә жиңел таксида пассажирлар йөрту һәм багаж ташу буенча хезмәт күрсәтүләрне

тәкъдим итү һәм (яисә) рәсмиләштерү өчен жиһазландырылган урыннардан тыш, мондый хезмәт күрсәтүне тәкъдим итүне тыю, аэропортлар, тимер юл вокзаллары һәм автовокзаллар территорияләрендә жиңел таксида пассажирлар йөрту һәм багаж ташуны оештыру үзенчәлекләре билгеләнергә мөмкин.

9 статья. Жиңел таксида пассажирлар йөрту һәм багаж ташу өлкәсендә региональ дәүләт контроле (күзәтчелеге)

1. Жиңел таксида пассажирлар йөрту һәм багаж ташу өлкәсендә региональ дәүләт контроле (күзәтчелеге) вәкаләтле орган тарафыннан Татарстан Республикасы Министрлар Кабинеты раслый торган нигезләмәгә таянып башкарыла.

2. Жиңел таксида пассажирлар йөрту һәм багаж ташу өлкәсендә региональ дәүләт контроле (күзәтчелеге) предметы булып Федераль законның 30 статьясындагы 2 өлешендә билгеләнгән мәжбүри таләпләрене үтәү тора.

3. Жиңел таксида пассажирлар йөрту һәм багаж ташу өлкәсендә региональ дәүләт контролен (күзәтчелеген) оештыру һәм гамәлгә ашыру «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль закон белән жайга салына.

4. Жиңел таксида пассажирлар йөрту һәм багаж ташу өлкәсендә региональ дәүләт контроле (күзәтчелеге) қысаларында «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль закон нигезләмәләренә таянып дайми рейд үткәрелә. Дайми рейдны үткәрү тәртибе Татарстан Республикасы Министрлар Кабинеты тарафыннан расланган нигезләмә белән билгеләнә.

10 статья. Татарстан Республикасы аерым закон актларының (закон актлары нигезләмәләренең) үз көчләрен югалтуын тану

Түбәндәгеләрне үз көчен югалткан дип танырга:

1) «Татарстан Республикасы территориясендә жиңел таксила пассажирлар йөрту һәм багаж ташу турында» 2011 елның 10 октябрендәге 77-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2011, № 10 (I өлеш);

2) «Татарстан Республикасы территориясендә жиңел таксила пассажирлар йөрту һәм багаж ташу турында» Татарстан Республикасы Законына үзгәрешләр кертү хакында» 2012 елның 20 июлендәге 60-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2012, № 7 (I өлеш);

3) «Татарстан Республикасының аерым закон актларына үзгәрешләр кертү турында» 2021 елның 4 октябрендәге 75-ТРЗ номерлы Татарстан Республикасы Законының 2 статьясын (Татарстан Республикасы законнар жыелмасы, 2021, № 77 (I өлеш).

11 статья. Әлеге Законның үз көченә керүе

1. Әлеге Закон 2023 елның 1 сентябреннән үз көченә керә.

2. Вәкаләтле орган тарафыннан 2023 елның 1 сентябренә қадәр бирелгән жиңел таксида пассажирлар йөрту һәм багаж ташу эшчәнлеген гамәлгә ашыруға рөхсәтләр аларның гамәлдә булу вакыты тәмамланганчы, әмма күрсәтелгән датадан биш елдан күбрәк түгел, гамәлдә булалар.

Татарстан Республикасы
Рәисе

Р.Н. Миннеханов

Казан, Кремль
2023 ел, 21 июль
№ 71-ТРЗ

